

Rundskriv
um
keyp av vörum og tænastrum

Ársfrágreiðing 2015

August 2016

Innihald

1. Inngangur.....	3
2. Samandráttur, niðurstøður og tilmæli.....	3
3. Innkeyps- og útboðspolitikkurin hjá landinum.....	4
4. Alment útboð.....	5
5. Tilboðsfyrirspurningar	10
6. Vekting og krøv.....	11
7. Kærur.....	11
8. Vegleiðingar og ráðgeving	12
9. Dagføringar av rundskrivinum.....	12
10. Tilmæli um tillagingar í rundskrivi og keypsportali	13

1. Inngangur

Sambært punkt 11 í rundskrivinum um keyp av vörum og tænastrum hjá landinum, skal Fíggjarmálaráðið gera ársfrágreiðing um keypsvirksemið hjá landinum. Ársfrágreiðingin verður almannakunngjörð á keypsportalinum.

Rundskrivið kom í gildi 1. október 2013, og rundskrivið og keypsportalurin hjá landinum hava tí skjótt trý ár á baki.

Í frágreiðingin er yvirlit yvir allar útbjóðingar, ið eru bodnar út umvegis keypsportalin hesi skjótt trý árin, rundskrivið og keypsportalurin hava virkað. Frágreiðingin viðgerð royndirnar higartil við rundskrivinum og almenna innkeypspolitikkinum yvirhøvur, umframt tær dagfóringar, sum eru gjörðar í rundskrivinum. Komið verður við tilmælum um, hvussu keypspolitikkurin og keypsmentanin hjá tí almenna kann fáast at virka enn betur, soleiðis at tað verður ein grundleggjandi hugburður hjá almennum starvsfólkum, altíð at fáa mest fyri pengarnar, tá ið tey keypa inn fyri pening skattgjaldarans.

2. Samandráttur, niðurstøður og tilmæli

Síðan 1. október 2013 hevur keyp av vörum og tænastrum hjá landinum, omanfyri 50.000 kr. verið fevnt av rundskrivi, sum ásetir tveir hættir at bjóða út vörur og tænastrur.

Tann eini útbóðshátturin er at bjóða út umvegis tilboðsfyrispurning, sum skal sendast í minsta lagi tveimum veitarum. Tilboðsfyrispurningar verða brúktir til keyp, sum liggja ímillum 50.000 og 800.000 kr. Hin útbóðshátturin er alment útbóð, sum skal lýsast á keypsportalinum. Alment útbóð skal nýtast fyri keyp omanfyri 800.000 kr., men tey flestu útbóðini á keypsportalinum hava tó ligið væl niðanfyri 800.000 kr.

Hóast tað ikki finst eitt fullfíggjað yvirlit yvir tilboðsfyrispurningarnar, so geva almennu útbóðini á keypsportalinum eina greiða ábending um, at landið sparir væl av peningi við at bjóða út vörur og tænastrur, men virksemið á keypsportalinum er als ikki nøktandi, og umboðar bert lítlan part av samlaða keypinum hjá landinum, sum kann bjóðast út á privatu vøru- og tænastrumarknaðunum.

Mett verður, at landið keypir fyri omanfyri 600 mió. kr. árliga í vörum og tænastrum, sum kunnu bjóðast út á privatu vøru- og tænastrumarknaðunum. Hvussu stórir partur av keypinum, verður bóðin út, vita vit ikki, tí stórir partur av keypinum, har biðið verður um tilboð frá einum ella fleiri veitarum verður ikki skrásett nakra staðni. Ofta verða keypini avgreidd munnliga av royndum keyparum.

Á keypsportalinum sæst lítið aftur av samlaða árliga keypinum hjá landinum. Í 2014 vórðu keyptar fyrri næstan 23 mió. kr., í 2015 fyrri góðar 10 mió. kr., og higartil í ár hevur virkseimið á keypsportalinum verið væl lægri enn somu tíð í fjør.

Tað er als ikki nøktandi, at bert 4% av árliga keypinum av vörum og tænastrum hjá landinum, sum eru egnaði at verða boðin út á privatu vøru- og tænastrumarknaðinum, síggjast aftur á keypsportalinum.

Dagføringarnar av rundskrivinum, har markið fyrri at bjóða út verður lækkað niður á 500.000 kr. samstundis sum kommunur og byggiverkætlanir nú eisini verða bodnar at nýta keypsportalin, eigur at økja um virkseimið á keypsportalinum, men hetta er neyvnan nóg mikið, tí ein rættiliga stórir partur at innkeypnum hjá landinum, eru keyp, sum liggja millum 50.000 og 500.000 kr. Hesi keyp verða ikki boðin út á keypsportalinum.

Mælt verður tí til:

- At almenn innkeyp verða á skránni á regluligu landsstýrisfundunum, har einstøku landsstýrisfólkini mánaðar- ella kvartalsliga leggja fram frágreiðing um innkeypini omanfyrri 50.000 kr. á teirra á málsøki.
- Allir stovnsleiðarir fáa álagt av avvarðandi landsstýrisfólki, mánaðarliga at lata inn yvirlit til keypsportalin um keyp omanfyrri 50.000 kr., sum ikki eru boðin út umvegis keypsportalin. Yvirlitini verða síðan lögð út á keypsportalin.
- At tað verður møguligt at varskógva í trúnaði til keypsportalin uttan at navnið á viðkomandi verður alment, um varskógvarin er vitandi um, at stovnsleiðarar ikki fylgja keypsrundskrivinum og almenna keypspolitikkinum. Keypsportalinum letur síðan upplýsingarnar víðari til avvarðandi landsstýrisfólk, sum tekur málið upp við viðkomandi stovnsleiðara.

3. Innkeyps- og útboðspolitikkurin hjá landinum

Upprunin og grundarlagið fyrri rundskrivinum um keyp av vörum og tænastrum og Keypsportalinum er frágreiðing um innkeyps og útboðspolitikkk hjá landinum¹, ið ein arbeiðsbólkur undir Vinnumálaráðnum lat úr hondum í mars 2012.

Í frágreiðingini varð víst á, at bæði tað almenna og vinnan leingi høvdu sóknast eftir einari skipaðari tilgongd til keyp av vörum og tænastrum hjá tí almenna. Tað almenna brúkar á

¹ Vinnumálaráðið: “Innkeyps- og útboðspolitikkurin hjá landinum fyrri keyp av vörum og tænastrum” mars 2012.

hvorjum ári ein munandi part av skattainntökunum til at keypa vörur og tænastrur fyrri, og tað almenna hevur skyldu at brúka pening skattgjaldarans skynsamt.

Í frágreiðingini stendur eisini, at grundhugsjónin í øllum keypi hjá tí almenna byggir á tríggar meginreglur, sum eru galdandi fyrri alt keyp hjá tí almenna, líka mikið, hvor keypsháttur verður brúktur.

Meginreglurnar eru:

1. Virði fyrri pening
2. Gjøgnumskygni
3. At fremja virkna kapping

Fyrsta meginreglan snýr seg um, at tað almenna altíð skal umsita pening skattgjaldarans, soleiðis at mest møguligt fæst fyrri peningin, ið keypt verður fyrri. Í øðrum lagi skulu keypsmannagongdirnar verða skipaðar við størst møguligum gjøgnumskygni, soleiðis at øll kunnu líta á, at almenn keyp eru ópartísk, rættvís, saklig og sýna opinleika. Í triðja lagi skal tað almenna vera við til at stimbra kappingina á privata vøru- og tænastrumarknaðinum.

Tað skal viðmerkjast, at í tilgongdini at gera keypspolitikk fyrri tað almenna ynsktu kommunurnar ikki at verða fevndar av hesum. Tískil eru ásetingarnar um keypspolitikkin gjørdar í rundskrivi, sum bert er galdandi fyrri keypsvirksemið hjá landinum

Onkur kommuna hevur víst áhuga fyrri at bjóða út á keypsportalinum, og Fíggjarmálaráðið hevur bjóðað teimum vælkomnum at leggja útboð út á keypsportalinum, men enn hevur eingin kommuna lagt nakað út á keypsportalin.

Innihaldið og ásetingarnar í rundskrivinum um keyp av vörum og tænastrum eru grundaðar á meginreglurnar omanfyrri. Í rundskrivinum eru ásettir tveir hættir at bjóða út keyp av vörum og tænastrum, annar er alment útboð og hin er tilbøðsfyrirspurningur.

4. Alment útboð

Sambært punkt 4.2 í rundskrivinum, skal alment útboð verða nýtt sum keypsháttur fyrri keyp omanfyrri 800.000 kr. u/mvg². Almenn útboð verða lýst á keypsportalinum, soleiðis at allir áhugaðir veitarar fáa høvi at geva boð upp á vøruna ella tænastruna, sum verður boðin út.

² Alment útboð kann eisini verða nýtt til keyp undir 800.000 kr. u/mvg.

Talva 4.1 vísir útboðini á keypsportalinum síðsta ársfjórðing 2013, sum vóru fyrstu 3 mánaðirnir við keypsportalinum og keypsrundskrivinum, ið kom í gildið 1. oktober 2013.

Talva 4.1: Útboð á keypsportalinum frá 4. ársfjórðing 2013

Heiti	Útbjóðari	Tilboð	Tilboðsvinnari
Koyring til og frá flogvøllinum	Landssjúkrahúsið	4	700.000
25 farteldur	KT-Landsins	4	139.500
Eftirlit við ársfrásøgnum	Skráseting Føroya	6	90.000
Oljuveiting til Landssjúkrahúsið	Landssjúkrahúsið	2	5.635.000
50 farteldur	KT-Landsins	6	297.450
Tilsamans		22	6.861.950

Talva 4.2 vísir útboðini á keypsportalinum fyri alt árið 2014.

Talva 4.2: Útboð á keypsportalinum í 2014

Heiti	Útbjóðari	Tilboð	Tilboðsvinnari
Fartelefoni hjá miðfyrisingini	Fíggjarmálaráðið	1	1.256.400
Køksútbúnaður	Landsverk	3	1.645.618
Dokklisti fyri M/F Sildberan	Strandfaraskip Landsins	2	3.900.000
Prenting o.a. av próvtøkuuppgávum	Mentamálaráðið	3	87.770
Felags heimasíða	Løgmannsskrivstovan	9	72.300
Grannskoðan av partafelag	Fíggjarmálaráðið	3	17.600
Eftirlit við el viðlíkahaldi í tunlum	Landsverk	4	152.280
Bitumen	Landsverk	2	9.441.453
Koyring av blóðgevum o.a.	Landssjúkrahúsið	7	600.000
30 farteldur	KT-Landsins	4	197.400
Grannskoðan av partafelag	Vinumálaráðið	2	28.500
15 farteldur	Fróðskaparsetur Føroya	4	86.931
Køkar, innbúgv o.a.	Landsverk	12	791.485
Flutningur til og úr FO	Landssjúkrahúsið	6	1.600.000
Kaðalrør og muffur	Landsverk	7	70.350
100 teldur	KT-Landsins	4	280.160
20 ultrabook teldur	KT-Landsins	4	166.500
30 farteldur	KT-Landsins	4	188.130
Eftirlit við ársfrásøgnum	Skráseting Føroya	6	80.000
Reingerð	Almannaverkið	4	396.600
Oljuveiting	Almannaverkið	2	1.796.295
Tilsamans		93	22.855.772

Talvurnar 4.1 og 4.2 vísa, at landið frá 1. oktober 2013 til 31. desember 2014 keypti fyri smáar 30 mió. kr. umvegis 26 útboð á keypsportalinum. Tilsamans 115 boð komu inn til hesi 26 útboðini. Vert er at leggja til merkis, at bert 7 av teimum 26 útboðunum, ið vórðu

avgreidd umvegis keypsportalín, vórðu omanfyri 800 tús. kr., sum er kravið fyri at útboðið skal lýsast á keypsportalinum.

Talva 4.3 vísir eitt yvirlit yvir øll útboðini á keypsportalinum í 2015. Keypt varð fyri góðar 10 mió. kr. umvegis 27 útboð á keypsportalinum í 2015. Tilsamans 77 boð komu inn til hesi 27 útboðini. Bert 4 av avgreiddu boðunum í 2015 vóru omanfyri 800 tús. kr., sum er kravið fyri at útboðið skal lýsast á keypsportalinum. 7 av útboðunum, sum vórðu lögð á keypsportalín í 2015, vórðu av einari ella aðrari orsök ikki avgreidd ella tikin aftur.

Virksemið á keypsportalinum hevur sostatt verið minni í 2015 enn í 2014, og afturgongdin í virkseminum sær út til at halda fram í 2016, sí talvu 4.4, sum vísir, at fyrra hálvár í ár eru bert 8 útboð lögð út á keypsportalín.

Talva 4.3: Útboð á keypsportalinum í 2015

Heiti	Útbjóðari	Tilboð	Tilboðsvinnari
50 vanligar farteldur	KT-Landsins	4	308.850
125 teldur	Landssjúkrahúsið	5	751.025
Útgrevstur	Landsverk	9	1.548.160
Verkætlanarleiðari	Gjaldstovan		650.000
Innbúgv	TAKS	7	396.290
Ráðgeving	TAKS	3	490.000
Grannskoðan	Gjaldstovan	2	100.000
Prenting o.a. av próvtøkuuppgávum	Mentamálaráðið	3	92.260
Grannskoðan av partafelag	Vinnumálaráðið		
Grannskoðan av partafelag	Vinnumálaráðið		
Grannskoðan av partafelag	Vinnumálaráðið		
Bitumen	Landsverk	2	1.630.000
Innbúgv	Landsverk	5	292.685
8x4 lastbilur	Landsverk	4	1.415.514
Innbúgv	Landsverk	8	829.630
50 vanligar farteldur	KT-Landsins	3	347.250
Reingerð á Skálatrøð	TAKS	3	198.700
Innbúgv	Landsverk		
15 Ultrabook	Sjóvinnustýrið	3	112.350
Frukt og grønt	Landssjúkrahúsið		
Skriva til nýggja heimasíðu	Heilsufrøðiliga Starvstovan	3	54.000
Kolonial v.m.	Landssjúkrahúsið		
Inkontinensvørur	Landssjúkrahúsið		
50 vanligar farteldur	KT-Landsins	3	341.750
Eftirlit við ársfrásøgnum	Skráseting Føroya	3	74.500
20 klænir klientar	Hagstova Føroya	3	174.720
Surface Pro 4	KT-Landsins	4	205.200
Tilsamans		77	10.012.884

Talva 4.4 vísir útboðini á keypsportalinum fyrra hálvár 2016.

Talva 4.4: Útboð á keypsportalinum fyrra hálvár 2016

Heiti	Útbjóðari	Tilboð	Tilboðsvinnari
2 FRC-bátar	Vørn	3	3.016.000
Undangóðkenning av rakstri av LN	Gjaldstovan		
Grannskoðan	Føroya Tele		470.000
Bitumen	Landsverk		
Storage og servarar	Landssjúkrahúsið		
Innbúgv	Landsverk		
Salt til vetrarhald	Landsverk		
4x4 lastbilur	Landsverk		
Tilsamans		3	3.486.000

Tilsamans 17 stjórnarráð og stovnar, umframt 1 alment partafelag³, eiga hesi 61 útboðini, sum vórðu boðin út á keypsportalinum frá 1. oktober 2013 til 30. juni 2016. Útboðini eru býtt soleiðis:

- Landsverk 15
- KT-landsins 10
- Landssjúkrahúsið 9
- Vinnumálaráðið 4
- Skráseting Føroya 3
- TAKS 3
- Føroya Gjaldstova 3
- Almannaverkið 2
- Fíggjarmálaráðið 2
- Mentamálaráðið 2
- Fróðskaparsetrið 1
- Løgmannsskrivstovan 1
- Strandfaraskip Landsins 1
- Sjóvinnustýrið 1
- Heilsufrøðiliga Starvstovan 1
- Hagstova Føroya 1
- Vørn 1
- Føroya Tele 1

³ Tað verður ikki kravt í keypsrundskrivinum, at almenn partafeløg skulu leggja útboð á Keypsportalin.

7 av útboðunum í 2015 vórðu av einari ella aðrari orsök ekki avgreidd ella tikið aftur. Uttanríkis- og vinnumálaráðið átti 3, Landssjúkrahúsið 3 og Landsverk 1 av útboðunum, sum ekki vórðu avgreidd í 2015.

5. Tilboðsfyrirspurningar

Sambært punkt 4.1 í rundskrivinum um keyp av vörum og tænastrum, kann tilboðsfyrirspurningur verða nýttur sum keypsháttur, fyrri keyp omanfyrri 50.000 kr. og upp til 800.000 kr. Tá verður kravt, at tilboð skulu biðjast frá í minsta lagi tveimum veitarum.

Tilboðsfyrirspurningar verða ekki lýstir á keypsportalinum, men sambært punkt 9 í rundskrivinum um keyp av vörum og tænastrum, skulu allir tilboðsfyrirspurningar fráboðast keypsportalinum.

Hóast keypsportalurin hevur mint stovnsleiðarar á at fráboða sínar tilboðsfyrirspurningar til keypsportalin, so hevur tað gingið ógvuliga striltið við fráboðanunum. Endamálið við fráboðanunum er at savna royndir og hagtøl hjá landinum at bjóða út á einum stað, soleiðis at keypsportalurin kann brúka royndirnar at vegleiða stovnum og stovnsleiðarum í at seta upp tilboðsfyrirspurningar.

Fíggjarmálaráðið hevur tí sett seg í samband við onkrar størri stovnar hjá landinum, ið ekki hava verið so sjónligir á keypsportalinum, hvørki við útboðum ella við fráboðanum um tilboðsfyrirspurningar. Eftir at hava tosað við stovnsleiðslurnar, m.a. á Strandfaraskipum Landsins, hevur Fíggjarmálaráðið fingið ta fatan, at hesir stovnar keypa inn undir rættiliga væl skipaðum kørmum. Stovnarnir eru avmarkaðir og trústir játtanarlíga, og eru tí noyddir at fáa sum mest burtur úr játtanini, við at keypa inn har teir fáa bíligastu tilboðini.

Tað eru ofta roynd fólk, ið standa fyrri innkeypnum, sum oftast ekki verða avgreidd skrivliga samsvarandi formlígu krøvunum í keypsrundskrivinum. Ofta verða tilboðini bert avgreidd munnliga. Tí má ansast eftir, at formlígu krøvini um tilboðsfyrirspurningar ekki gerast ov stírvin og sostatt ein eyka byrða fyrri tey starvsfólk hjá landinum, sum daglíga biðja um tilboð og keypa inn fyrri skattakrónur borgarans.

Formlíga er ikki stórvegis munur á innihaldinum í tilboðsfyrirspurningi og almennum útboði. Tað hevur tó týðning at gera sær greitt, at keyparin óbeinleiðis hevur undangóðkent veitararnar, tá ið keypt verður umvegis tilboðsfyrirspurning, tí keyparin avgerð sjálvur, hvønn hann metir kann bjóða upp á vöruna ella tænastruna, tá ið hann sendir út tilboðsfyrirspurningar.

6. Vekting og krøv

Stóru avbjóðingarnar við almennu útboðunum og tilboðsfyrspurningunum hava víst seg at verið vekting, og at skilja ímillum vekting og krøv.

Rundskrivið um keyp av vørum og tænastum leggur heilt týðiliga upp til, at stór vekt eigur at verða lögð á prísir. Víst verður til orðingarnar í rundskrivinum, bæði viðvíkjandi almennum útboði og tilboðsfyrspurningi, har tað stendur soleiðis: “Um tað ikki bert er prísurin, men eisini onnur viðurskifti, sum hava týðning fyri, hvat tilboð verður valt, eigur greitt at verða tilskilað, hvussu nógv ymsu viðurskiftini vekta í samlaðu metingini av tilboðnum.”

Hóast stór vekt eigur at verða lögð á prísir, so merkir hetta ikki, at dygd og onnur viðurskifti ikki eisini kunnu hava stóran týðning fyri, hvør vinnur útboðið. Málið eigur altíð at vera at taka av besta tilboðnum til givnu treytirnar. Besta tilboðið er úrslitið av einari samlaðari meting, har mest møguligt fæst fyri peningin.

Um onnur viðurskifti verða mett at hava stóran týðning, so eigur at virkast fyri, at hesi heldur verða tikin við sum krøv í útbjóðingini. Sum dømi um krøv kunnu nevast veitingarfreist og ynsktir eginleikar.

Tað hevur tó altíð stóran týðning, bæði tá ið tað snýr seg um vekting og tá ið tað snýr seg um krøv, at vektingin og krøvini eru objektiv.

Í rundskrivinum um keyp av vørum og tænastum, og frágreiðingini um innkeyps- og útboðspolitikkin verður víst á stóra týðningin av, at partarnir hava skilt hvønn annan, áðrenn veitararnir fara í holt við at fyrireika tilboðið, tí tá slepst undan, at avgerðir verða tiknar á skeivum grundarlag, og at misskiljingar koma fram eftir, at avgerð er tikin um, hvør vann útboðið. Tí hevur tað stóran týðning, at veitarar fáa eina hóskað freist at seta spurningar til innihaldið í tilboðsfyrspurninginum.

7. Kærur

Undir punkt 10 í rundskrivinum um keyp av vørum og tænastum er ásett, at stjórnarráðini hava ábyrgdina av, at stovnar fylgja rundskrivinum. Kærur, um at stovnar ikki fylgja ásetingunum, verða viðgjørdar av avvarðandi stjórnarráð.

Tað eru bert komnar heilt fáa kærur síðan rundskrivið kom í gildi 1. oktober 2013. Kærurnar hava snúð seg um vekting, og serliga at prísirnir hava vektað ov lítið. Onkur hevur eisini kært um, at málið ikki altíð hevur verið á føroyskum, hóast tað er eitt krav í rundskrivinum, at málið skal vera føroyskt.

Tað skal í hesum sambandi viðmerkjast, at ónögdir veitarar móguliga halda seg aftur við at kára, tí teir óttast fyri, at hetta kann skaða teirra móguleikar frameftir.

8. Vegleiðingar og ráðgeving

Samsvarandi punkt 7 í rundskrivinum um keyp av vörum og tænastrum, so er skipað eitt toymi við fólki, ið hava drúgvar royndir at bjóða út vörur og tænastrur, sum skal vegleiða um keyp og útboðshættir. Toymið skal eisini gera tilmæli viðvíkjandi fyrispurningum um undantøk. Toymið telur 10 persónar.

Tað hava ikki verið lögð nógv mál fyri toymið, sum hefur havt nakrar fáar fundir. Tað hefur eisini víst seg at verið rættiliga tungt at skipa og savna vegleiðingina í eitt so stórt toymið, har einstøku toymislímirnir sita spjaddir runt í stjórnarráðum, stovnum hjá landinum og Vinnuhúsinum.

Fíggjarmálaráðið hefur tí staðið fyri meginpartinum av vegleiðingini og ráðgevingini í sambandi við tilboðsfyrispurningar og útboð.

9. Dagføringar av rundskrivinum

Í ársfrágreiðingini 2014 varð mælt til at gera soljóðandi tillagingar og dagføringar í rundskrivinum og keypsportalinum:

1. Flestu útboðini á keypsportalinum liggja væl undir 800.000 kr., sum er markið fyri at útboð skal bjóðast út umvegis Keypsportalin. Tí verður mælt til at lækka markið fyri útboð á keypsportalinum niður á 250.000 kr.
2. Mælt verður somuleiðis til at lækka undantakið fyri KT-veitingar frá 800.000 kr. niður á 250.000 kr., soleiðis at rundskrivið frameftir verður galdandi fyri KT-veitingar, har virðið á sáttmálunum er omanfyri 250.000 kr.
3. Rundskrivið leggur upp til, at stór vekt eigur at verða lögð á prísin. Mælt verður tí til at áseta í rundskrivinum, at prísurin skal vekta í minsta lagi 50%, og at eingi einstøk viðurskifti kunnu vekta minni enn 5%.
4. Mælt verður til at eggja kommunum at nýta keypsportalin, eins og byggiverkætlanir landsins eisini eiga at verða bodnar út umvegis keypsportalin.

Landsstýrið hefur viðgjørt tilmælini og frá 1. august 2016 er rundskrivið og keypsportalurin tillagað við soljóðandi dagføringum:

1. Markið fyrí at bjóða út á keypsportalinum er lækkað úr 800.000 kr. niður á 500.000 kr.
2. Undantakið fyrí KT-veitingar er lækkað úr 800.000 kr. niður á 500.000 kr., soleiðis at rundskrivið frameftir verður galdandi fyrí KT-veitingar, har virðið á sáttmálunum er omanfyrí 500.000 kr.
3. Prísurinn skal vekta í minsta lagi 50%, tá ið landið biður um tilboð ella bjóðar út vörur og tænastrur á keypsportalinum, og eingi einstök viðurskifti kunnu vekta minni enn 5%.
4. Í dagförða rundskrivinum verða kommunur og almennar byggiverkætlanir eisini bodnar at brúka keypsportalinn hjá landinum. Sostatt kann keypsportalurinn nú nýtast av munandi fleiri brúkarum.

10. Tilmæli um tillagingar í rundskrivi og keypsportali

Mett verður, at landið keypir fyrí omanfyrí 600 mió. kr. árliga í vörum og tænastrum, sum kunnu bjóðast út á privatu vöru- og tænastrumarknaðunum. Hvussu stórir partur av keypinum, verður boðin út, vita vit ikki, tí stórir partur av keypinum, har biðið verður um tilboð frá einum ella fleiri veitarum verður ikki skrásett nakra staðni. Ofta verður hetta gjört munnliga av royndum keyparum.

Á keypsportalinum sæst ógvuliga lítið aftur av samlaða árliga keypinum hjá landinum. Í 2014 vórðu keyptar fyrí næstan 23 mió. kr., í 2015 fyrí góðar 10 mió. kr. og higartil í ár hevur virkseimið á keypsportalinum verið væl lægri enn somu tíð í fjør.

Tað er als ikki nøktandi, at bert 4% av árliga keypinum av vörum og tænastrum hjá landinum, sum eru egnaði at verða boðin út á privatu vöru- og tænastrumarknaðunum, síggjast aftur á keypsportalinum.

Um virkseimið við keypsportalinum skal halda fram, so mugu tiltøk setast í verk.

Dagføringarnar av rundskrivinum, har markið fyrí at bjóða út verður lækkað niður á 500.000 kr. samstundis sum kommunur og byggiverkætlanir nú eisini verða bodnar at nýta keypsportalinn, eigur at økja um virkseimið á keypsportalinum, men hetta er neyvan nóg mikið, tí ein rættiliga stórir partur at innkeypinum hjá landinum, eru keyp, sum liggja millum 50.000 og 500.000 kr. Hesi keyp verða ikki boðin út á keypsportalinum.

Mælt verður tí til:

- At Gjaldstovan setir meira orku av og raðfestir virkseimið á keypsportalinum hægri. Tað er eingin, sum veruliga tekur sær av og fólir ábyrgd av keypsportalinum í dag. Umsitingarliga liggur keypsportalurin hjá Gjaldstovuni, men tann einasta umsitingin Gjaldstovan hevur av keypsportalinum er at leggja útboð á keypsportalin, tá ið Fíggjarmálaráðið hevur góðkent útboðið. Fíggjarmálaráðið eigur ikki at hava nakað við dagligu umsitingina av keypsportalinum at gera, tí tað er ikki ein ráðsuppgáva at taka sær av slíkari umsiting. Gjaldstovan eigur at seta meiri orku av til keypsportalin, har málið er at gera keypsportalin til ein marknað til alt keyp hjá landinum omanfyri 50.000 kr.
- At almenn innkeyp verða á skránni á regluligu landsstýrisfundunum, har landsstýriskvinnan mánaðar- ella kvartalsliga leggur fram frágreiðing um innkeypini omanfyri 50.000 kr. á hvørjum einstökum málsøki.
- At stovnsleiðarar fáa álagt av avvarðandi landsstýrisfólki, at tilbøðsfyrirspurningar omanfyri 50.000 kr., skulu sendast út umvegis keypsportalin.
- At tað verður møguligt at varskógva í trúnaði til keypsportalin, um varskógvarin er vitandi um, at stovnsleiðarar ikki fylgja keypsrundskrivinum og almenna keypspolitikkinum. Keypsportalurin letur síðan varskógvanina víðari til avvarðandi landsstýrisfólk, sum tekur málið upp við viðkomandi stovnsleiðara.
- At Landsgrannskoðanin hevur eitt vakið eftirlit við, at stovnar og ráð halda ásetingarnar í rundskrivinum um keyp av vörum og tænastrum